

‘திராவிடப் பண்ணை’ இல்லத் திருமணவிழா திருச்சி கிழக்கு மாநகர இளைஞர் அணி அமைப்பாளர் ர.முத்துதீபக் - ஜனனி அர்ச்சனாவின் சுயமரியாதைத் திருமணம்!

துணை முதலமைச்சர் உதயநிதி ஸ்டாலின் நடத்தி வைத்து சிறப்புரை!



திருச்சி, பிப். 21 – திருச்சியில், கழகம் வளர்த்த முன்னோடி ‘திராவிடப் பண்ணை’ முத்துக்கிருஷ்ணன் அவர்களின் பேரனும், அண்ணன் ரவீந்திரன் – கமலா இணையரின் மகனும், திருச்சி கிழக்கு மாநகர இளைஞர் அணி அமைப்பாளருமான ர.முத்துதீபக் – ஜனனி அர்ச்சனாவின் சுயமரியாதைத் திருமணத்தை துணை முதலமைச்சர் உதயநிதி ஸ்டாலின் நேற்று முன்தினம் நடத்தி வைத்தார்.

அப்போது அவர் இவ்வாழ்வில் அடியெடுத்து வைக்கும் மணமக்கள் இருவரும் பெரியாரும் – புகுத்தறிவும் போல, அண்ணாவும் – மாநில சுயாட்சியும் போல, கலைஞரும் – கழகமும் போல, தலைவர் அவர்களும் – உழைப்பும் போல பல்லாண்டு வாழ்கவென வாழ்த்திச் சிறப்புரையாற்றினார்.

துணை முதலமைச்சர் உதயநிதி ஸ்டாலின் ஆற்றிய வருமாறு:

திராவிட இயக்கத் தீரன், முத்தமிழறிஞர் டாக்டர் கலைஞரின் உற்ற நண்பர். ‘திராவிடப் பண்ணை’ பெரியவர் முத்துக்கிருஷ்ணன் அவர்களின் பேரன். கழக இளைஞர் அணியின் மாநகர அமைப்பாளர் தமிழ் முத்துதீபக். ஜனனி அர்ச்சனா இணையர்களின் திருமணத்தை உங்கள் அனைவரின் முன்னிலையில் நடத்தி வைப்பதில் மிகுந்த மகிழ்ச்சி அடைகிறேன்.

எத்தனையோ திருமணங்களில் கலந்து கொண்டாலும், இந்தத் திருமணத்தில் கலந்து கொள்வது, நம் குடும்பத் திருமணத்தில் கலந்து கொள்வது போல ஒரு நெகிழ்ச்சி ஏற்படுகிறது.

தமிழ் முத்துதீபக்கின் தந்தையார் ரவீந்திரனின் திருமணத்தை நம் முத்தமிழறிஞர் டாக்டர் கலைஞர் அவர்கள் தலைமை ஏற்று நடத்தி வைத்தார்கள். இன்றைக்குத் தமிழ் முத்துதீபக்கின் திருமணத்தை நான் நடத்தி வைக்கின்ற பெருமையைப் பெற்று இருக்கிறேன்.

திராவிடப் பண்ணை!

பெரியவர் ‘திராவிடப் பண்ணை’ முத்துக்கிருஷ்ணன் அவர்களை எடுத்துக் கொண்டார். அவர் திராவிடத்தின் அச்ச வடிவம் என்று சொல்வார்கள். ஏனென்றால், நம் திராவிட இயக்கம் தோன்றிய காலத்தில் பேரறிஞர் அண்ணா, முத்தமிழறிஞர் கலைஞர் அவர்களின் நூல்களை எல்லாம் பதிப்பித்தவர் பெரியவர் முத்துக்கிருஷ்ணன் அவர்கள்.

முத்தமிழறிஞர் கலைஞர் அவர்கள் எப்போது திருச்சி வந்தாலும், பெரியவர் முத்துக்கிருஷ்ணன் அவர்களின் திராவிடப் பண்ணையில்தான் தங்கி இருப்பார். அதைப் பற்றி கலைஞர் அவர்கள் நகைச்சுவையாக ஒரு சம்பவத்தை கூறியதுண்டு. 1957-ஆம் ஆண்டு முதன்முறையாக சட்டமன்ற உறுப்பினராக கலைஞர் அவர்கள் வெற்றி பெறுகிறார்.

பண்ணையில்தான் தங்குவார்!

சென்னையிலிருந்து திருச்சிக்கு இரயில் மூலமாக கலைஞர் அவர்கள் வந்துகொண்டு இருக்கிறார். இரயிலில் ஒரு அதிகாரி கலைஞரைப் பார்த்து, “நீங்கள் திருச்சிக்கு செல்கிறீர்கள். எங்கு தங்க போகிறீர்கள்” என்று கேட்கிறார். அதற்கு கலைஞர் அவர்கள், “நான் எப்போதுமே பண்ணையில்தான் தங்குவேன்” என்று சொல்கிறார். உடனே, அந்த அதிகாரி மேலும், கீழும் பார்த்து, “உடனே, சுதாரித்துக்கொண்ட

கலைஞர் அவர்கள், “நான் பண்ணை என்று சொன்னது, பணக்காரர் இருக்கும் பண்ணை அல்ல. நான் சொன்னது, முத்துக்கிருஷ்ணன் என்னும் என் நெருங்கிய நண்பரின் திராவிட இயக்கப் பண்ணை” என்று சொன்னார் கலைஞர் அவர்கள்.

கழகத்தை உயர்த்தியவர்!

“இலட்சங்களைக் கொண்டவர்களின் பண்ணையை விட, இலட்சியவாதிகளின் பண்ணையே சிறந்தது” என்று கலைஞர் அவர்கள் மேலும் குறிப்பிடுகிறார். அப்படிப்பட்ட இலட்சியவாதியான திராவிடப் பண்ணை முத்துக்கிருஷ்ணன் அவர்களின் இந்தப் பகுதியில், தாத்தா அன்பில் தர்மலிங்கம் அவர்களுடன் சேர்ந்து, கழகப் பணி ஆற்றியவர், கழகத்தை உயர்த்தியவர். அப்படிப்பட்ட திராவிடக் குடும்பத்தைச் சேர்ந்த தமிழ் முத்துதீபக் அவர்களின் திருமணத்தை நடத்தி வைப்பதில், பெருமை அடைகிறேன்.

தன் தாத்தாவைப்போல, தமிழ் முத்துதீபக் அவர்களும் இன்றைக்கு கழகத்திற்காக, மக்களுக்காக உழைத்துக்கொண்டு இருக்கிறார். மலைக்கோட்டைப் பகுதி துணை அமைப்பாளராகச் சிறப்பாகப் பணியாற்றிய அவர், இன்றைக்கு இளைஞர் அணியின் மாநகர அமைப்பாளராக, பொறுப்பு உயர்த்தப்பட்டு இருக்கிறார்.

‘இளைஞர் அணி மாநாடு’, ‘இல்லந்தோறும் இளைஞர் அணி’, ‘கலைஞர் நூற்றாண்டு பேச்சுப் போட்டி’ என்று இளைஞர் அணிப் பணிகளுக்காக முத்துதீபக் அவர்கள் செய்த பங்களிப்பும், உழைப்பும் மிகுந்த போற்றுதலுக்குரியவை. பாராட்டுதலுக்குரியவை.

இருவராலும் கொள்கை!

மணமக்கள் இருவரும் நன்கு படித்தவர்கள். இருவரும் இருமொழிக் கொள்கையில் படித்தவர்கள். இருமொழிக் கொள்கையில் படித்து, இன்று நல்ல நிலையில் மணமக்கள் இருவரும் இருக்கிறார்கள். அதுமட்டுமல்ல, இந்

தத் திருமணத்தில் கூடுதல் சிறப்பு, இது சுயமரியாதைத் திருமணம்.

சுயமரியாதைத் திருமணம் மட்டுமல்ல, இது கலப்புத் திருமணம். எனவே, அவர்கள் இரண்டு பேருக்கும் எனது குடும்பத்தாரின் சார்பாக எனது வாழ்த்துகளைத் தெரிவித்து கொள்கிறேன். இங்கு பள்ளிக் கல்வித்துறை அமைச்சர் அவர்கள் சொன்னதையே போல் நேற்று மாலை சென்னையில் மிகப்பெரிய போராட்டத்தை நடத்தி முடித்துவிட்டு, இங்கு வந்து இருக்கிறோம். இன்றைய அரசியல் கள நிலவரம் என்ன என்று உங்களுக்குத் தெரியும். ஒன்றிய பா.ஜ.க. அரசு தொடர்ந்து நம் தமிழ்நாட்டு மக்களை, தமிழ்நாட்டை வஞ்சித்துக்கொண்டு வருகிறது.

நீதி தர மறுப்பு!

சென்ற டிசம்பர் மாதம், சென்னை உட்பட பல் வேறு மாவட்டங்கள் மழையால் பாதிக்கப்பட்டன. நம் தலைவர் அவர்கள் முதலமைச்சராக ஒன்றிய பிரதமரிடம் ‘6 ஆயிரத்து 500 கோடி ரூபாய் நிதி வேண்டும், கொடுங்கள்’ என்று கேட்டார். அதுவும் கொடுக்கவில்லை. வெறும் 900 கோடிதான் கொடுத்தார்கள்.

ஒன்றிய அரசு பட்ஜெட் தாக்கல் செய்தது. அதில் ஒரு ரூபாயைக்கூட தமிழ்நாட்டிற்கு ஒன்றிய பா.ஜ.க. அரசு ஒதுக்கவில்லை. ஒரு ரூபாய் மட்டுமல்ல, தமிழ்நாட்டின் பெயரையே பட்ஜெட்டில் தவிர்த்தார்கள். ‘தமிழ்நாடு’ என்ற நம் மாநிலத்தின் பெயரையும் அந்தப் பட்டியலில் இடம்பெறவில்லை.

இன்றைக்கு மும்மொழிக் கொள்கையைத் திணிக்கிறார்கள். இந்தி கற்றுக்கொள்ள வேண்டும் என்று மீண்டும் நம் மீது ஒரு இந்தித் திணிப்பை, தமிழ்நாட்டு மக்கள் மீது திணிக்கிறார்கள். இந்தி படித்தால் மட்டும்தான் உங்களுக்கான கல்வி நிதி 2.150 கோடி ரூபாயைத் தர முடியும் என்று சொல்கிறார்கள்.

மிகப்பெரிய ஆர்ப்பாட்டம்

இந்தி படித்தால் மட்டும்தான் தகுமோம். அப்

படி இல்லை என்றால், மற்ற மாநிலங்களுக்குப் பிரித்துக் கொடுப்போம் என்று பிரித்துக் கொடுத்துள்ளார்கள். ஒன்றிய கல்வி அமைச்சர் தர்மேந்திர பிரதான் அவர்கள் இதை நேரடியாகவே சொல்லி இருக்கிறார். இதையெல்லாம் கண்டித்து, நம் நிதி மற்றும் கல்வி உரிமை வேண்டும் என்றதான் நேற்று சென்னையில், ஒரு மிகப்பெரிய ஆர்ப்பாட்டத்தை நம் தலைவரின் அறிவுறுத்தலின் பேரில், மதச்சார்பற்ற முற்போக்குக் கூட்டணியின் சார்பாக, மிகப்பெரிய ஒரு ஆர்ப்பாட்டத்தை நடத்தி இருக்கிறோம்.

இது எதுவோ தனிப்பட்ட திராவிட முன்னேற்றக் கழகத்தின் பிரச்சினை கிடையாது. தனிப்பட்ட பள்ளிக் கல்வித்துறையின் அமைச்சர் அன்பில் மகேஷ் பொய்யாமொழி அவர்களின் பிரச்சினை கிடையாது. இந்தியக் கூட்டணியின் தனிப்பட்ட பிரச்சினை கிடையாது. ஒட்டுமொத்த தமிழ்நாட்டு மாணவர்களின் பிரச்சினை. தமிழ்நாட்டு மாணவர்களின் பெற்றோர்கள் கொடுத்து இருக்கின்ற வரியை, நமது உரிமையைத் திரும்பக் கேட்கிறோம். ஒன்றிய அரசு அதைத் தர மறுக்கிறது.

எனவே, நேற்று ஆர்ப்பாட்டத்தில் பேசும்போது கூட, இன்று ஆர்ப்பாட்டத்தில் ஆரம்பித்து இருக்கிறோம். அந்த நிலைய நீங்கள் கொடுக்கவில்லை என்றால், தமிழ்நாடு முழுவதும் நாங்கள் போராட்டங்களில் இறங்குவதற்குத் தயாராக இருக்கிறோம். எங்களின் நிதி உரிமையை, கல்வி உரிமையை நாங்கள் என்வென்றும் விட்டுக்கொடுக்க மாட்டோம் என்று நேற்று கூறி இருக்கிறோம்.

தமிழ்ப் பெயர் கூட்டுங்கள்!

இதை நீங்கள் அனைவரும் மக்களிடத்தில் எடுத்துச்செல்ல வேண்டும். திருமணத்திற்கு வந்திருக்கின்ற ஒவ்வொருவரும், தமிழ்நாட்டின் மொழி உரிமை எவ்வளவு முக்கியம், கல்வி உரிமை எவ்வளவு முக்கியம் என்பதை, மக்களிடத்தில் எடுத்துச்சென்று சேர்க்க வேண்

திருவண்ணாமலை தெற்கு மாவட்ட தி.மு.க. சார்பில்

ஒன்றிய பா.ஜ.க. அரசின் இந்தித் திணிப்பை எதிர்த்து துண்டுப் பிரசுரங்கள்!

டாக்டர் எ.வ.வே.கம்பன் – வணிகர்கள், பொதுமக்கள், மாணவர்களிடம் வழங்கினார்!

திருவண்ணாமலை, பிப். 21 – ஒன்றிய பா.ஜ.க. அரசு மும்மொழி திட்டத்தின் மூலமாக தமிழ்நாட்டில் இந்தியை திணிக்கும் முயற்சியைக் கண்டித்து, திருவண்ணாமலை தெற்கு மாவட்ட தி.மு.க. சார்பில், திருவண்ணாமலையில் கழக மருத்துவர் அணி துணைத் தலைவர் டாக்டர் எ.வ.வே.கம்பன் விதி, வீதியாக ஊர்வலமாகச் சென்று வணிகர்கள், பொதுமக்கள், மாணவர்களிடம் விழிப்புணர்வு துண்டுப் பிரசுரங்களை வழங்கி பிரச்சாரம் செய்தார்.

மாவட்ட பொருளாளர் எஸ்.பன்னீர் செல்வம், மாவட்ட துணைத் செயலாளர் பிரியா விஜயரங்கன் ஆகியோர் முன்னிலை வகித்தனர்.

நிகழ்ச்சிக்கான ஏற்பாட்டை நகர செயலாளர் ப.கார்த்திகேயன் மாற்றிச் செய்திருந்தார்.

அண்ணாமலையார் திருக்கோயில் எதிரிலிருந்து தொடங்கி, கடலைக்கடை சந்திப்பு, காய்கறி மார்க்கெட், திருஷூல் தெரு, திருமஞ்சன கோபுரத் தெரு வழியாக காமராஜர் சிலை வரை டாக்டர் எ.வ.வே.கம்பன் அவர்களின் தலைமை

யில் ஊர்வலமாக சென்று, தமிழ்நாட்டை தொடர்ந்து வஞ்சிக்கும் பாசிச மோடி அரசையும், மும்மொழி திட்டத்தை ஏற்றால்தான், இந்தியை படித்தால்தான், தமிழ்நாட்டு மாணவர்களுக்கான நிதியை விடுவிக்க முடியும் என்று கூறும் ஒன்றிய கல்வி அமைச்சர் தர்மேந்திர பிரதான் போக்கையும், பொதுமக்கள், வணிகர்கள், மாணவர்களிடம் விளக்கி கூறி, டாக்டர் எ.வ.வே.கம்பன் விழிப்புணர்வு துண்டுப் பிரசுரங்களை வழங்கினார்.

நிகழ்ச்சியில் மாவட்ட அமைப்பாளர்கள் டி.வி.



திருவண்ணாமலை மாவட்ட தி.மு.க. சார்பில், மும்மொழிக் கொள்கை மூலமாக ஒன்றிய பா.ஜ.க. அரசு இந்தியை திணித்திடுமும் முயற்சியை கண்டித்து, விழிப்புணர்வு துண்டுப் பிரசுரங்களை கழக மருத்துவர் அணி துணைத் தலைவர் டாக்டர் எ.வ.வே.கம்பன் வழங்கி விவாபாளிகளிடம் பிரச்சாரம் செய்தார். உடன் எஸ்.பன்னீர்செல்வம், ப.கார்த்திகேயன்மாறன், பிரியா விஜயரங்கன், ஏ.ஏ.ஆறுமுகம், இரா.கார்த்திகேயன், கு.கணேஷ், மண்டி ஆ.பிரகாஷ் உட்பட பலர் உள்ளனர்.

பட்டிக்காடும் பட்டணமும்



பட்டிக்காடு : ஏன் தமிழ் : “தமிழகத்தில் பா.ஜ.க. ஆட்சிக்கு வந்ததும், இந்து சமய அறநிலையத் துறை ரத்து செய்யப்படும்” – என்று மாநில பா.ஜ.க. தலைவர் கூறியிருக்கிறாரே?

பட்டணம் : ஆமாம் அய்யா; இந்து சமய அறநிலையத் துறை, ‘திராவிட மாடல்’ ஆட்சியின் மூல ஆட்சியான நீதிக்கட்சி ஆட்சியில் உருவாக்கப்பட்டு, நூறாண்டுக் காலமாக இருந்து வருகிறது.

அத்தைக்கு மீசை முளைக்கும் என்று அவர் ஆசைப்படுகிறார். ‘சித்தப்பா’ என அழைக்கத் துடிக்கும் அவரது எண்ணம், எப்போதோ சிதைந்து சிதறி மண்ணுக்குள் புதைந்து விட்டதை அவரது மனக்கண் காண மறுக்கிறதோ!